

महाराष्ट्र राज्य लॉटरी

दि. २१ व २४ डिसेंबर २०११ पासून काढण्यात येणा-या
" अक्षय व महाराष्ट्रलक्ष्मी " या सोडतीची बक्षिस रचना व
कार्यपध्दती.

महाराष्ट्र शासन

वित्त विभाग

शासन निर्णय क्र.मरालॉ २०११/ प्रक्र १९३ / लॉटरी २

नवीन प्रशासन भवन, ८ वा मजला , मंत्रालयासमोर,

मुंबई - ४०० ०३२

दिनांक : १९ डिसेंबर, २०११

वाचा: शासन निर्णय क्रमांक मरालॉ २०११ / प्र.क्र २०८/ लॉटरी -२, दिनांक १७/१२/२०११.

शासन निर्णय

" अक्षय व महाराष्ट्रलक्ष्मी " या साप्ताहिक सोडती केंद्र शासनाचा लॉटरी नियम-२०१० प्रमाणे कार्यान्वित करण्यात आल्या आहेत. या साप्ताहिक सोडती रविवार खेरीज इतर दिवशी काढण्यात येतात. प्रत्येक बुधवारी अक्षय व प्रत्येक शनिवारी 'महाराष्ट्रलक्ष्मी' या नावाने काढण्यात येणाऱ्या साप्ताहिक सोडतीच्या बक्षिसरचनेत शासनाने दि. २१ व २४ डिसेंबर २०११ पासून बदल करण्याचा निर्णय घेतला आहे,

२. या सोडतीच्या प्रत्येक मालिकेत ४०००० तिकीटे असलेल्या पाच मालिकांत मिळून २ लाख तिकीटे मुद्रीत करण्याचा निर्णय घेतला आहे. या सोडतीतील प्रत्येक मालिकेमध्ये तिकीटांचे क्रमांक १०,००० ते ४९,९९९ या प्रमाणे देण्यात आलेले आहेत. या सोडतीमध्ये पहिले बक्षिस रु.७ लाख(सामायिक) बक्षिस ठेवण्यात आले आहे. व इतरही बक्षिसे ठेवण्यात आलेली आहेत. साप्ताहिक " अक्षय व महाराष्ट्रलक्ष्मी " सोडतीची तिकीटे उपसंचालक (वि.व ले.) महाराष्ट्र राज्य लॉटरी, शिवडी (पू.),मुंबई-१५ यांचे कार्यालयातून सर्व विक्रेत्यांना उपलब्ध होतील. या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान बक्षिस विजेत्यांना केल्याबद्दल त्याच्या प्रतिपूर्तीनंतर विक्रेत्यांना २ % सेवाआकार देण्यात येईल.

३. या सोडतीची तिकीट विक्री उपसंचालक (वित्त व लेखा), महाराष्ट्र राज्य लॉटरी यांच्या कार्यालयातून करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावर (M.R.P. Rs. 20/- each ticket) तिकीटांच्या दर्शनी किंमतीवर एकाच वेळी घेण्याकरिता पुढीलप्रमाणे घाऊक सूट (Discount) देण्यात येईल.

अभिकर्ता प्रकार	तिकीटांची संख्या	अभिकर्ते यांना देय सूट	शेरा
१	२	३	४
किरकोळ अभिकर्ता	५०० ते १०,०००	२० %	
टोक अभिकर्ता-१	१०,००१ ते ६०,०००	२३.५ + १ % (वाचा येथील शासन निर्णय क्र.१ मधील परिच्छेद ९ प्रमाणे)	
टोक अभिकर्ता-२	६०,००१ पेक्षा जास्त	२५.५ + १ % (वाचा येथील शासन निर्णय क्र.१ मधील परिच्छेद ९ प्रमाणे)	

महाराष्ट्र राज्य लॉटरी अधिनियम २०१० भाग-१ मधील तरतुदीनुसार सध्या राज्यामध्ये नवीन घाऊक अभिकर्ते आणि किरकोळ अभिकर्ते नियुक्त करण्याची कार्यवाही सुरु आहे. ज्या अभिकर्त्यांची नव्याने नियुक्ती करण्यात आली आहे अशा नवीन ठोक अभिकर्त्यांसाठी नियुक्ती झाल्यापासून पहिल्या सहा महिन्याकरिता खालीलप्रमाणे सूट देण्यात येईल:

नेमणूकीचा कालावधी	तिकीटांची संख्या	सूट (खरेदी केलेल्या तिकीटांवर)
अ) नेमणूक झाल्यापासून पुढील महिन्याच्या अखेरपर्यंत.	६,००१ ते ६०,०००	२३.५+ १% (वाचा येथील शासन निर्णय क्र.१ मधील परिच्छेद ९ प्रमाणे)
ब) नेमणूक झाल्यापासून ३ व्या व ४ था संपूर्ण महिन्यांसाठी.	७,००१ ते ६०,०००	२३.५+ १% (वाचा येथील शासन निर्णय क्र.१ मधील परिच्छेद ९ प्रमाणे)
क) नेमणूक झाल्यापासून ५ व्या व ६ व्या संपूर्ण महिन्यांसाठी.	८,००१ ते ६०,०००	२५.५% + १ % (परिच्छेद ९ प्रमाणे)

अभिकर्त्यांना देण्यात येणा-या सूटीबाबतच्या अटी व शर्ती शासनाच्या दिनांक १७/१२/२०११ च्या शासन निर्णयातील लागू राहतील.

४. या सोडतीच्या तिकीट छपाईचे आदेश उपसंचालक (वि.व ले.), महाराष्ट्र राज्य लॉटरी, शिवडी(पू), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिव्युरिटी प्रिंटर्स प्रेस प्रा. लि. बंगलोर कडून करून घेण्यात येईल. या तिकीटाचे आकारमान २० x १० cms असून यासाठी १०० GSM Poster Paper वापरण्यात येऊन त्याचा दर प्रति एक लाख तिकीटाकरिता रू. २२,७१४/- असा राहील.

५. अभिकर्त्याने या सोडतीची लॉटरीची तिकीटे खरेदी केल्यानंतर त्याच अभिकर्त्याने पुन्हा तिकीटे खरेदी केल्यास त्यास या सोडतीच्या यापूर्वी खरेदी केलेल्या तिकीटावर जी घाऊक सूट (Discount) देण्यात आली असेल तेवढी कमीत कमी सूट पुढील तिकीट खरेदीवर देण्यात येईल.

६. या सोडतीत एकूण ५ मालिका असून प्रत्येक मालिकेत ४०००० तिकीटे असून एकूण २ लाख तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक १०००० ते ४९९९९ या प्रमाणे देण्यात आलेले आहेत. घाऊक अभिकर्त्याने ज्या किरकोळ अभिकर्त्यांस तिकीटे विकली असतील त्या किरकोळ अभिकर्त्यांची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करावयाची आहे.

७. दि. २१ व २४ डिसेंबर २०११ पासून काढण्यात यावयाच्या या साप्ताहिक सोडतीची बक्षिसरचना पुढीलप्रमाणे असेल.

अक्षय व महाराष्ट्रलक्ष्मी सोडत

५ मालिका

तिकीटांचे क्रमांक १०००० ते ४९९९९

सोडत दिनांक २१ व २४/१२/२०११

वेळ सांय ५.०० वा.

प्रत्येक मालिकेत ४०००० तिकिटे

एकूण तिकिटे २ लाख

तिकीटांची किंमत रु. २०/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.
पहिले (सामायिक) बक्षिस (पूर्ण क्रमांक)	७,००,०००	--	१	७,००,०००
दुसरे बक्षिस (पूर्ण क्रमांक) (पहिल्या बक्षिसाची मालिका वगळून)	१०,०००		४	४०,०००
तिसरे बक्षिस (पूर्ण क्रमांक) (प्रत्येक मालिकेत)	५,०००	१	५	२५,०००
चौथे बक्षिस (शेवटचे ४ अंक) (प्रत्येक मालिकेत)	३,०००	४	२०	६०,०००
पाचवे बक्षिस (शेवटचे ४ अंक) (प्रत्येक मालिकेत)	२,०००	४	२०	४०,०००
सहावे बक्षिस ((शेवटचे ४ अंक) (प्रत्येक मालिकेत)	१,०००	४	२०	२०,०००
सातवे बक्षिस (शेवटचे ४ अंक) (१० जुळवण्या)	३००	४०	२००	६०,०००
आठवे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी २०० व्या क्रमांकास रु. १००/- चे बक्षिस देण्यात येईल)	१००	२००	१०००	१,००,०००
नववे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास रु. ५०/- चे बक्षिस देण्यात येईल)	५०		२००००	१०,००,०००
एकूण :-			२१,२७०	२०,४५,०००

८. सोडतीची कार्यपद्धती :-

साप्ताहिक " अक्षय व महाराष्ट्रलक्ष्मी " या सोडतीकरीता सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील प्रत्येक मालिकेमध्ये १०,००० ते ४९,९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील दुसऱ्या ड्रममध्ये १ ते ४ अंकांच्या प्रत्येकी एक चकती याप्रमाणे चार चकत्या टाकण्यात येतील व बाकी ४ ड्रममध्ये ० ते ९ अंकांच्या प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात(पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम्स एकाच वेळी फिरवायचे थांबविले जातील. त्यानंतर

प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

८.१ या सोडतीमधील तिसऱ्या क्रमांकाच्या रु. ५,०००/- च्या बक्षिसाकरिता प्रत्येक मालिकेसाठी पूर्ण अंकाचा भाग्यवान क्रमांक स्वतंत्ररित्या निश्चित करण्यात येईल. त्यानंतर चौथे, पाचवे, सहावे, सातवे, आठवे व नववे बक्षिस निश्चित करण्याची कार्यपद्धती पुढीलप्रमाणे राहिल.

८.२ चौथे बक्षिस रु. ३०००/- चौथ्या रु ३,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी प्रत्येक मालिकेसाठी स्वतंत्रपणे जुळवणी काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ३०००/- च्या चौथ्या बक्षिसासाठी पात्र असतील.

८.३ पाचवे बक्षिस रु. २०००/- पाचव्या रु २,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी प्रत्येक मालिकेसाठी स्वतंत्रपणे जुळवणी काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. २०००/- च्या पाचव्या बक्षिसासाठी पात्र असतील.

८.४ सहावे बक्षिस रु. १०००/- सहाव्या रु १,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी प्रत्येक मालिकेसाठी स्वतंत्रपणे जुळवणी काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. १,०००/- च्या सहावे बक्षिसासाठी पात्र असतील.

८.५ सातवे बक्षिस रु. ३००/- सातव्या बक्षिसासाठी शेवटच्या ४ ड्रम मधून ४ अंकाच्या अशा दहा जुळवण्या स्वतंत्ररित्या काढण्यात येतील. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ३००/- च्या सातव्या बक्षिसासाठी पात्र असतील.

८.६ आठवे बक्षिस रु. १००/- आठव्या बक्षिसासाठी कोणताही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी २०० व्या क्रमांकास रु. १००/- चे आठवे बक्षिस सर्व मालिकांसाठी देण्यात येईल.

८.७ नववे बक्षिस रु. ५०/- नवव्या बक्षिसासाठी कोणताही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु. ५०/- चे नववे बक्षिस सर्व मालिकांसाठी देण्यात येईल.

वरील सर्व मालिकांचे बक्षिस विजेते क्रमांक काढल्यानंतर पहिले व दुसरे बक्षिस काढण्यात येईल.

९. पहिल्या क्रमांकाचे रु. ७,००,०००/- चे बक्षिस काढण्याची कार्यपद्धती :-

या साप्ताहिक सोडतीमध्ये पाच मालिकात मिळून रूपये सात लाखाचे एक (सामायिक) पहिले बक्षिस ठेवण्यात आलेले असून त्यासाठी प्रथमतः पाच मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षांनी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने भाग्यवान क्रमांक काढण्यात येईल.

९.१ रु. १०,०००/- चे दुसरे बक्षिस काढण्याची कार्य पद्धती :-

या दुसऱ्या बक्षिसासाठी पहिल्या क्रमांकाच्या बक्षिसाची मालिका वगळून चार वेगवेगळे पूर्ण भाग्यवान क्रमांक उर्वरित मालिकांकरिता स्वतंत्ररित्या काढण्यात येतील व त्या क्रमांकास रु. १०,०००/- चे दुसरे बक्षिस देण्यात येईल.

१० पंचमंडळाचे सदस्य त्यांना पुरविलेल्या बक्षीस विजेत्या क्रमांकाच्या नोंदवहीत विजेत्या क्रमांकांची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

१०.१ या सोडतीमध्ये कोणत्याही बक्षिसामध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.


१०.२ या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटांवर एकाच बक्षिसाची मागणी करता येईल.

१०.३ महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास ते नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१०.४ वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

सदर शासन निर्णय शासनाच्या WWW.Maharashtra.gov.in या संकेतस्थळावर उपलब्ध केला असून त्याचा संगणक सांकेतांक २०१२०१११०७४४५०१५०००१ असा आहे.

महाराष्ट्राचे राज्यपाल यांच्या आदेशानुसार व नांवाने.


(अ. मा. अत्रिम)
अवर सचिव, वित्त विभाग,
राज्य लॉटरी.

प्रति,

१. मा. उप मुख्यमंत्री (वित्त), मंत्रालय, मुंबई ३२.
२. मा. राज्यमंत्री (वित्त), मंत्रालय, मुंबई ३२.
३. प्रधान सचिव, (वि.सु.) वित्त विभाग, मंत्रालय, मुंबई ३२.
४. प्रधान सचिव, गृह विभाग, मंत्रालय, मुंबई ३२.
५. सह पोलीस महासंचालक (कायदा व सुव्यवस्था)
६. संचालक, लेखा व कोषागारे, महाराष्ट्र राज्य, मुंबई.
७. संचालक, शासकीय मुद्रण, लेखनसामग्री व प्रकाशने
८. आयुक्त, अल्पबचत व राज्य लॉटरी .
९. महालेखापाल, महाराष्ट्र (लेखा व अनुज्ञेयता) (लेखापरीक्षा) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई.
११. अधिदान व लेखा अधिकारी, मुंबई.
१२. निवासी लेखा परीक्षा अधिकारी, मुंबई.
१३. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१४. कक्ष अधिकारी, महाराष्ट्र शासन, वित्त विभाग, मुंबई १५.
१५. निवड नस्ती, लॉटरी -२.